

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

श्री भरद्वाजमुनि कृतम्
॥ श्री नृसिंह द्वात्रिंशत् बीजमाला स्तोत्रम् ॥

This document has been prepared by*

Sunder Kidāmbi

with the blessings of

श्री रङ्गरामानुजमहादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the skt font. Our sincere thanks to Sri. Sundar Varadarajan of Chennai for proofreading this text.

श्रीः

श्रीमते रामानुजाय नमः

॥ श्री नृसिंह द्वात्रिंशत् बीजमाला स्तोत्रम् ॥

उद्गीताढ्यं महाभीमं त्रिनेत्रञ्चोग्र विग्रहम्।
उज्ज्वलं तं श्रियाजुष्टं श्रीं क्ष्रौं ह्रीं नृहरिं भजे ॥ १ ॥

ग्रन्थान्त वेद्यं देवेशं गगनाश्रय विग्रहम्।
गर्जनात्रस्त विश्वाण्डं श्रीं क्ष्रौं ह्रीं नृहरिं भजे ॥ २ ॥

वीथिहोत्रेक्षणं वीरं विपक्षक्षयदीक्षितम्।
विश्वंबरं विरूपाक्षं श्रीं क्ष्रौं ह्रीं नृहरिं भजे ॥ ३ ॥

रङ्गनाथं दयानाथं दीनबन्धुं जगद्गुरुम्।
रणकोलाहलं धीरं श्रीं क्ष्रौं ह्रीं नृहरिं भजे ॥ ४ ॥

मन्त्रराजासनारूढं मार्ताण्डोज्ज्वल तेजसम्।
मणिरत्न किरीटाढ्यं श्रीं क्ष्रौं ह्रीं नृहरिं भजे ॥ ५ ॥

हाहाहूह्वादि गन्धर्वैः स्तूयमान पदांबुजम्।
उग्ररूपधरं देवं श्रीं क्ष्रौं ह्रीं नृहरिं भजे ॥ ६ ॥

विधि वेद प्रदं वीरं विघ्ननाशं रमापतिम्।
वज्रखड्गधरं धीरं श्रीं क्ष्रौं ह्रीं नृहरिं भजे ॥ ७ ॥

विष्णु शब्ध दलस्तम्भं दुष्टराक्षस नाशनम्।
दुर्निरीक्षं दुराधर्षं श्रीं क्ष्रौं ह्रीं नृहरिं भजे ॥ ८ ॥

ज्वलत्पावकसङ्काशं ज्वालामाला मुखांबुजम्।
दारिद्र्य नाशनं श्री तं श्रीं क्ष्रौं ह्रीं नृहरिं भजे ॥ ९ ॥

लं बीजं देवतानाथं दीर्घवृत्त महाभुजम्।
लक्ष्म्यालिङ्गित वक्षस्कं श्रीं क्ष्रौं ह्रीं नृहरिं भजे ॥ १० ॥

तन्त्रीभूज जगत्कृत्स्नं धर्मवैकुण्ठ नायकम्।
मन्त्रजापक सान्निध्यं श्रीं क्ष्रौं ह्रीं नृहरिं भजे ॥ ११ ॥

सर्वाण्ड कोश मालाढ्यं सर्वाण्डान्तर वासिनम्।
अष्टास्यकण्ठ भेरण्डं श्रीं क्ष्रौं ह्रीं नृहरिं भजे ॥ १२ ॥

तोमराङ्कुश वज्राणां सम दंष्ट्रैर्मुखैःस्थितम्।
शत्रुक्षयकरं व्याघ्रं श्रीं क्ष्रौं ह्रीं नृहरिं भजे ॥ १३ ॥

मुनिमानस सञ्चारं भुक्ति मुक्ति फलप्रदम्।
हयास्यं ज्ञानदातारं श्रीं क्ष्रौं ह्रीं नृहरिं भजे ॥ १४ ॥

कं शब्द कङ्कणोपेतं कमलायत लोचनम्।
सर्वैश्वर्यप्रदं क्रोडं श्रीं क्ष्रौं ह्रीं नृहरिं भजे ॥ १५ ॥

नृलोक रक्षणपरं भूतोच्चाटन तत्परम्।
आञ्जनेयमुखं वीरं श्रीं क्ष्रौं ह्रीं नृहरिं भजे ॥ १६ ॥

सितवर्णं दीर्घनासं नागाभरण भूषितम्।
गरुडास्यं महाधीरं श्रीं क्ष्रौं ह्रीं नृहरिं भजे ॥ १७ ॥

म्हं म्हं म्हं शब्दसहितं मानवाराधनोत्सुकम्।
मल्लूक वक्त्रं भीतिघ्नं श्रीं क्ष्रौं ह्रीं नृहरिं भजे ॥ १८ ॥

भीमाक्ष नासिकोपेतं वेदग्रहण तत्परम्।
धरणीधृत मुत्सङ्गं श्रीं क्ष्रौं ह्रीं नृहरिं भजे ॥ १९ ॥

षड्वक्त्र पूजिताङ्घ्र्यञ्जं धृष्टकोद्धृत मण्डलम्।
कोमलाङ्गं महासत्वं श्रीं क्ष्रौं ह्रीं नृहरिं भजे ॥ २० ॥

पङ्कार किङ्किणी जालं ज्ञानमूर्ति धरापतिम्।
वराहाङ्गं मुदाराङ्गं श्रीं क्ष्रौं ह्रीं नृहरिं भजे ॥ २१ ॥

भयघ्नं सर्वभूतानां प्रह्लादाभीष्ट दायिनम्।
नृसिंहस्तम्भ संबोध्यं श्रीं क्ष्रौं ह्रीं नृहरिं भजे ॥ २२ ॥

द्रव्य याच्नापरं विप्रं बलिमानमुषं हरिम्।
वामनं रूपमास्थाय श्रीं क्ष्रौं ह्रीं नृहरिं भजे ॥ २३ ॥

मृत्युरूपं क्षत्रियाणां मुग्धस्निग्धमुखांबुजम्।
जामदग्न्यं परं देवं श्रीं क्ष्रौं ह्रीं नृहरिं भजे ॥ २४ ॥

दुं शब्दयुक्त कोदण्डं दुष्टरावण मर्दनम्।
रामं कमलपत्राक्षं श्रीं क्ष्रौं ह्रीं नृहरिं भजे ॥ २५ ॥

मृदङ्गीतप्रणवश्रवणासक्तमानसम्।
बलरामं हलधरं श्रीं क्ष्रौं ह्रीं नृहरिं भजे ॥ २६ ॥

दुं दुं दुं दुं वेणु नादं ब्रह्मरुद्रादि सेवितम्।
यशोदा तनयं कृष्णं श्रीं क्ष्रौं ह्रीं नृहरिं भजे ॥ २७ ॥

नलिनाक्षं अग्निरूपं म्लेच्छनाशन तत्परम्।
ज्वालामालापूरिताङ्गं श्रीं क्ष्रौं ह्रीं नृहरिं भजे ॥ २८ ॥

मानायकं महासत्त्वं ममाभीष्ट प्रदायकम्।
मद्रक्षणपरं शान्तं श्रीं क्ष्रौं ह्रीं नृहरिं भजे ॥ २९ ॥

मृत्युटङ्कार संयुक्तं शार्ङ्गधन्वान मीश्वरम्।
सद्वस्त्राभरणोपेतं श्रीं क्ष्रौं ह्रीं नृहरिं भजे ॥ ३० ॥

यन्नामस्मरणात्सर्व भूतवेताल राक्षसाः।
शत्रवः प्रलयं यान्ति श्रीं क्ष्रौं ह्रीं नृहरिं भजे ॥ ३१ ॥

हं बीजनादं सर्वेशं शरणं वरयाम्यहम्।
उपायभूतं लक्ष्मीशं श्रीं क्ष्रौं ह्रीं नृहरिं भजे ॥ ३२ ॥

फलश्रुतिः

भरद्वाजकृतं स्तोत्रं मन्त्रजार्णव संभवम्।
सकृत्पठनमात्रेण सर्वदुःखविनाशनम् ॥ १ ॥

राजवश्यं जगद्वश्यं सर्ववश्यं भवेद्ध्रुवम्।
भूतप्रेत पिशाचादि व्याधि दुर्मिक्षतस्कराः ॥ २ ॥

दूरादेव प्रणश्यन्ति सत्यं सत्यं न संशयः।
विद्यार्थी लभते विद्यां धनार्थी लभते धनम् ॥ ३ ॥

सर्वार्थी सर्वमाप्नोति मोक्षार्थी मोक्षमाप्नुयात्।
यं यं कामयते चित्तं तं तं प्राप्नोति निश्चयम् ॥ ४ ॥

॥ इति श्री नृसिंह द्वात्रिंशत् बीजमाला स्तोत्रं संपूर्णम् ॥